

पुराभिलेख संचालनालयाची वीज देयकाची थकीत
रक्कम (विलंब आकार) अदा करण्यास मंजूरी
देण्याबाबत...

महाराष्ट्र शासन
पर्यटन व सांस्कृतिक कार्य विभाग
शासन निर्णय क्रमांक-मपुवि-२०१७/प्र.क्र.३०/सां.का.२
मादाम कामा मार्ग, हुतात्मा राजगुरु चौक,
मंत्रालय, मुंबई- ४०० ०३२.
दिनांक : ०७ डिसेंबर, २०१७.

वाचा : १. शासन निर्णय क्र.मपुवि-२०१७/प्र.क्र. ३०/सां.का.२, दिनांक २२ सप्टेंबर, २०१७
२. संचालक, पुराभिलेख संचालनालय यांचे पत्र
क्र.काख/वीज/लेखा/२०/२०१७/४६२६, दि. १४/११/२०१७

प्रस्तावना -

पुराभिलेख संचालनालयाकडे मार्च २००८ ते मे २०१७ या कालावधीतील बृहन्मुंबई विद्युत पुरवठा आणि परिवहन उपक्रमाची वीज देयकाची रुपये १४,८०,४७४/- थकबाकी (विलंब आकार व व्याजासह) होती. शासन निर्णय दिनांक २२/९/२०१७ अन्वये सदरहू देयकास मंजूरी देण्यात आली. संचालनालयाने वीज देयकाचा विलंब आकार व माहे सप्टेंबर २०१७ चा वीज आकाराचे एकत्रित देयक अधिदान व लेखा कार्यालयास सादर केले असता त्या कार्यालयाने आक्षेपांसोबतच विलंब आकारास प्रशासकीय विभागाची मान्यता आवश्यक असल्याचे कळविले. अशा परिस्थितीत संचालनालयाने थकीत व्याजाची एकूण रक्कम रुपये ६८,५८९/- चे देयक अदा करण्याबाबतचा प्रस्ताव शासन मान्यतेसाठी सादर केला आहे.

शासन निर्णय :

पुराभिलेख संचालनालयाची माहे जून २०१७ ते ऑक्टोबर २०१७ या कालावधीची वीज देयकाची विलंब आकाराची रक्कम रुपये ६५,५८९/- (अक्षरी रु. पासष्ट हजार पाचशे एकोणनव्वद फक्त) एवढी रक्कम वित्तिय अधिकार नियम पुस्तिका १९७८, भाग पहिला, उपविभाग एक, अनुक्रमांक ६, नियम क्र. ४० समोरील स्तंभ ६ मध्ये नमूद केलेल्या अटीची पूर्तता करण्याच्या अधिन राहून अदा करण्यास या शासन निर्णयान्वये मान्यता देण्यात येत आहे.

२. या बाबतचा खर्च मागणी क्र. झेडडी -२, २२०५, कला व संस्कृती (००) १०४, पुराभिलेख (०१) (०२) पुराभिलेख कार्यालये (२२०५ १७९५) ०६, दुरध्वनी, वीज व पाणी शुल्क या लेखाशिर्षाखाली सन २०१७-१८ या वित्तीय वर्षात मंजूर करण्यात आलेल्या व पुनर्विनियोजनाद्वारे उपलब्ध करून घेण्यात आलेल्या तरतुदीतून भागविण्यात यावा.

३. हा शासन निर्णय वित्त विभागाच्या शासन निर्णय क्र. विअप्र २०१३ / प्र. क्र. १३/ विनियम दि. १७.४.२०१५, वित्तिय अधिकार नियम पुस्तिका १९७८, भाग पहिला, उपविभाग एक, अनुक्रमांक ६, नियम क्र. ४० नुसार नुसार प्रशासनीक विभागास प्रदान केलेल्या अधिकारानुसार निर्गमित करण्यात येत आहे.

४. सदर शासन निर्णय महाराष्ट्र शासनाच्या www.maharashtra.gov.in या संकेत स्थळावर उपलब्ध करण्यात आला असून त्याचा सांकेतांक २०१७१२०७१५३०३८२७२३ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावांने,

(ब.गु.सैदानवरु)

उप सचिव, महाराष्ट्र शासन

प्रति,

१. संचालक, पुराभिलेख संचालनालय, मुंबई.
२. महालेखापाल, महाराष्ट्र-१ (लेखा व अनुज्ञेयता/ लेखा परिक्षा), मुंबई.
३. अधिदान व लेखा अधिकारी, मुंबई.
४. निवासी लेखा परिक्षा अधिकारी, मुंबई.
५. कार्यासन अधिकारी, (अर्थसं.) पर्यटन व सांस्कृतिक कार्य विभाग, मंत्रालय, मुंबई.
६. निवड नस्ती, सां.का.२.